

MT

MT

MT



IL-KUMMISSJONI EWROPEA

Brussel 24.2.2011
KUMM(2011) 90 finali

2008/0142 (COD)

OPINJONI TAL-KUMMISSJONI

**skont l-Artikolu 294 (7), punt (c) tat-Trattat dwar il-Funzjonament tal-Unjoni Ewropea
dwar l-emendi tal-Parlament Ewropew,
ghall-pożizzjoni tal-Kunsill fl-ewwel qari fir-rigward ta'
proposta ghal**

**DIRETTIVA TAL-PARLAMENT EWROPEW
U TAL-KUNSILL**

dwar l-applikazzjoni tad-drittijiet tal-pazjenti fil-kura tas-sahha transkonfinali

OPINJONI TAL-KUMMISSJONI

**skont l-Artikolu 294 (7), punt (c) tat-Trattat dwar il-Funzjonament tal-Unjoni Ewropea
dwar l-emendi tal-Parlament Ewropew
ghall-pożizzjoni tal-Kunsill fl-ewwel qari fir-rigward ta'
proposta ghal**

DIRETTIVA TAL-PARLAMENT EWROPEW U TAL-KUNSILL

dwar l-applikazzjoni tad-drittijiet tal-pazjenti fil-kura tas-saħha transkonfinali

1. INTRODUZZJONI

L-Artikolu 294(7), punt (c) tat-Trattat dwar il-Funzjonament tal-Unjoni Ewropea (TFUE) jistipula li l-Kummissjoni għandha tagħti opinjoni dwar l-emendi proposti mill-Parlament Ewropew fit-tieni qari. Il-Kummissjoni tistabbilixxi l-opinjoni tagħha hawn taħt rigward l-emendi proposti mill-Parlament.

2. SFOND

Data tat-trażmissjoni tal-proposta lill-Parlament Ewropew u lill-Kunsill (dokument COM(2008)414 finali – 2008/0142(COD)):	2 ta' Lulju 2008
Data tal-opinjoni tal-Kumitat Ekonomiku u Soċjali Ewropew:	4 ta' Diċembru 2008
Data tal-opinjoni tal-Kumitat tar-Regjuni:	12 ta' Frar 2009
Data tal-opinjoni tal-Parlament Ewropew, l-ewwel qari:	23 ta' April 2009
Data tat-trażmissjoni tal-proposta emendata:	l-ebda
Data tal-qbil politiku:	8 ta' Ġunju 2010
Data tal-adozzjoni tal-pożizzjoni tal-Kunsill:	13 ta' Settembru 2010
Data tal-opinjoni tal-Parlament Ewropew, it-tieni qari:	19 ta' Jannar 2011

3. L-GHAN TAL-PROPOSTA

L-għan ġenerali tad-Direttiva proposta huwa li jkun stabbilit qafas ċar u koerenti għar-rimbors tal-kura tas-saħħa fl-UE, f'kazijiet fejn il-kura tingħata fi Stat Membru li mhux il-pajjiż tal-affiljazzjoni (il-kura tas-saħħa transkonfinali). Din segwiet il-ġurisprudenza tal-Qorti tal-Ġustizzja li tikkonferma li indipendentement mid-drittijiet

għat-trattament skedat fi Stat Membru ieħor kif rikonoxxuti mir-Regolamenti (KE) 883/2004 u 987/2009, il-pazjenti assigurati jibbenefikaw mill-libertà li jirċievu trattament mediku fi Stat Membru ieħor, skont l-Artikolu 56 TFUE.

Sabiex jintlaħaq dan il-għan, il-proposta hija strutturata madwar tliet oqsma ewlenin: (1) li tiżgura li l-pazjenti jirċievu kura tas-saħħa sikura u ta' kwalità għolja, (2) regoli li jiċċaraw id-drittijiet għar-rimbors tal-kura tas-saħħa transkonfinali, u (3) kooperazzjoni fl-UE dwar il-kura tas-saħħa fil-qasam ta' rikonoxximent ta' riċetti tat-tabib, oqfsa ta' referenza Ewropea, valutazzjoni tat-teknoloġija tas-saħħa, u servizzi ta' Saħħa elettronika.

4. OPINJONI TAL-KUMMISSJONI DWAR L-EMENDI MILL-PARLAMENT EWROPEW

Il-Parlament Ewropew ivvota fit-tieni qari test ikkonsolidat li fih numru ta' emendi għat-test tal-Pożizzjoni tal-Kunsill fl-ewwel qari. It-test huwa r-riżultat tan-negozjati bejn il-parlament, il-Kunsill u l-Kummissjoni. Il-maġġoranza tal-emendi huma konformi mal-proposta inizjali tal-Kummissjoni u għalhekk aċċettabbli fid-dawl ta' kompromess ġenerali.

Il-Kummissjoni għalhekk aċċettat l-emendi kollha vvutati mill-Parlament.